

नेह निमाणा कीन विसारिजि।

शरण पिये खे नाथ सम्भारिजि॥

यादि तुहिंजी आ जीवनु मुहिंजो,

प्रीतम बिरुदु सुजाणिजि पहिंजो।

पलइ लगीअ खे पारि उतारिजि।

साह साह में सुरति समाई,

हर पल हर खिण ताति इहाई।

चरण कमल में धणी मूं धारिजि।

कोई बि साधन बलु मूं नाहे,

हाकिम वेठी आहियां हाराए।

रुअन्दीअ खे तूं राम खिलाइजि।

लख लख नाता दिलि तोसां जोड़े,

मुहब न वेहिजि मुंहूं मूंखां मोड़े।

रांझन रूप सुधा रसु प्यारिजि।

चिर चिर जीउ तूं साईं सलोना,

दियांव आशीश साहिब सोना।

कीन छदियां इहो बोल तूं पाड़िजि।

मैगसिचन्द्र मिठा मन मोहन,

सभिनी खां तूं सुन्दर सोहन।

प्रीतम प्रेम पसाउ पसारिजि।